



සමෘද්ධි සංවර්ධන දෙපාර්තමේන්තුව சமுர்த்தி அபிவிருத்தி திணைக்களம் Department of Samurdhi Development



මුදල් අමාත්‍යාංශය
සමෘද්ධි, ගෘහ ආර්ථික, ක්ෂුද්‍ර මුදල්, ස්වයං රැකියා හා ව්‍යාපාර සංවර්ධන රාජ්‍ය අමාත්‍යාංශය
நிதி அமைச்சு
சமுர்த்தி, வதிவிடப் பொருளாதார, நுண்ணிதிய, சுயதொழில், மற்றும் வியாபார அபிவிருத்தி இராஜாங்க அமைச்சு
Ministry of Finance
State Ministry of Samurdhi, Household Economy, Micro Finance, Self Employment and Business Development

මගේ අංකය
எனது இல
My No DSD/HO/06/EP/08/Hou.2021

ඔබේ අංකය
உமது இல
Your No

දිනය
திகதி
Date 2021.03.05

සියළුම දිස්ත්‍රික් ලේකම්වරුන් / දිස්ත්‍රික් සමෘද්ධි අතිරේක අධ්‍යක්ෂ ජනරාල්,
සියළුම දිස්ත්‍රික් සමෘද්ධි අධ්‍යක්ෂවරුන්,
සියළුම ප්‍රාදේශීය ලේකම්වරුන්,
සියළුම දිස්ත්‍රික් සමෘද්ධි නියෝජ්‍ය/සහකාර අධ්‍යක්ෂවරුන්,
සමෘද්ධි කළමනාකරුවන් හා සමෘද්ධි සංවර්ධන නිලධාරීන් වෙත.

"සෞභාග්‍යයේ දැක්ම" - සමෘද්ධි නිවාස වැඩසටහන 2021

හැඳින්වීම

සෑම සමෘද්ධි ප්‍රතිලාභී පවුලක් සඳහාම ස්ථීර නිවසක් ලබාදීමට දායකවීම සඳහා සමෘද්ධි ප්‍රතිලාභී පවුල් අතර නිවාස ලොතරැයි දිණුම් ඇදීමේ වැඩසටහන මාසිකව ක්‍රියාත්මක කෙරේ. මේ යටතේ නිවාස හිමි ප්‍රතිලාභීන්ගේ නිවාස වැඩි දියුණු කිරීම මෙන්ම ස්ථීර නිවසක් නොමැති ප්‍රජාවට ස්ථීර නිවසක් ඉදිකර ගැනීමටද අවස්ථාව සැලසේ.

පරිගණක වැඩසටහනක ආධාරයෙන් ලක්ෂ 18ක් පමණ වූ සමෘද්ධි ප්‍රතිලාභීන් අතුරින් සමෘද්ධි නිවාස ලොතරැයි ජයග්‍රාහකයින් තෝරා ගැනීම සිදු කෙරේ. මෙම ලොතරැයි දිණුම් ඇදීම මගින් දරිද්‍රතාවයෙන් ඉතා පහල මට්ටමේ හා ආබාධිත තැනැත්තන් සහිත පවුල් කෙරෙහි සෘජු අවධානයක් යොමු කිරීමේ හැකියාව අවමය. එබැවින් ජීවත්වීමට නිවසක් නොමැති හා ආර්ථික දරිද්‍රතාවයෙන් පෙළෙන මෙවැනි සමෘද්ධි ප්‍රතිලාභී පවුල්වල නිවාස ගැටළු වලට විසඳුම් ලබාදීම සඳහා එම පවුල් කෙරෙහි විශේෂ අවධානයක් යොමු කරමින් සහන සැලසීමට "සෞභාග්‍යා

1 වන අදියර, 4 වන මහල, සෙන්සිරිපාය, බත්තරමුල්ල. / 1st කட்டම, 4 වන මාල, செத்சிரிபாய பத்தரமுல்ல / 1st Step, 4 th

floor, Sethsiripaya Battaramulla

අධ්‍යක්ෂ ජනරාල්
பணிப்பாளர் தலைமையதிபதி
Director General
Tel- 011-2872202
Fax - 011-2889002
E-mail- dg@samurdhi.gov.lk

අතිරේක අධ්‍යක්ෂ ජනරාල් (පාලන හා ආයතන)
மேலதிக பணிப்பாளர் தலைமையதிபதி (நிர்வாகம்/தர்பனம்)
Additional Director General (Admin & Establishment)
011-2873799
011-2873996
diradmin@samurdhi.gov.lk
Hot Line :0112-889007

ප්‍රධාන ගණකාධිකාරී
பிரதான கணக்காளர்
Chief Accountant
011-2869742
011-2869742
finance@samurdhi.gov.lk

අධ්‍යක්ෂ (ක්ෂුද්‍ර මුදල්)
பணிப்பாளர் (குறு நிதி)
Director (Micro Finance)
011-2889003
011-2887469
Hot Line:0112-885582

කාර්යාලය
அலுவலகம்
Office
0112872202
011-2887469
Hot Line: 011- 2887722

ශේෂ නිවාස වැඩසටහන" 2021 වර්ෂයේදී ද ක්‍රියාත්මක කිරීමට සැලසුම් කර ඇත. මෙම වැඩසටහන අදියර කිහිපයකින් ක්‍රියාත්මක කිරීමට නියමිතය.

01. නිවාස ලොතරැය වැඩසටහන

ප්‍රාදේශීය ලේකම් කොට්ඨාස මට්ටමින් සහනාධාරණී පවුල්වල තොරතුරු ඒකරාශී කරමින් සකස් කරන ලද ප්‍රතිලාභී දත්ත පද්ධතිය අනුසාරයෙන් පරිගණක ආශ්‍රයෙන් දිනුම් අදිනු ලබන එකම වැඩසටහන වන නිවාස ලොතරැය දිනුම් ඇදීම මගින් ප්‍රාදේශීය ලේකම් කොට්ඨාසයකට එක් ජයග්‍රහණයකු බැගින් වන සේ මසකට ජයග්‍රහණ 331ක් පිරිනමනු ලබන අතර එක් අයෙකුට රු. ලක්ෂ 2 බැගින් ලබා දෙමින් මෙම වැඩසටහන ඉදිරියටත් ක්‍රියාත්මක කරනු ඇත.

02. විශේෂ නිවාස වැඩසටහන (රු. ලක්ෂ 2 බැගින් ලබා දීම)

2021 වර්ෂය සඳහා මෙහි සඳහන් නිර්නායකයන්ට අනුකූලව ප්‍රාදේශීය ලේකම් කොට්ඨාසයකට නිවාස 05 බැගින් ලබා දීමට නියමිත අතර එක් නිවසකට ලබාදෙන මුදල රු. ලක්ෂ 2 කි. 2020 වර්ෂයේ නිවාස ලබා දුන් ආකාරයටම ක්‍රියාත්මක වන අතර සංශෝධන වලින් තොරව ඉතාමත් සුදුසු ප්‍රතිලාභීන්ගේ නම් ගම් මට්ටමින් තෝරා ප්‍රාදේශීය ලේකම් කොට්ඨාස මට්ටමින් දිස්ත්‍රික් කාර්යාල වෙත ලබා දීමෙන් අනතුරුව ප්‍රධාන කාර්යාලයට අදාළ ආකෘතියට අනුව නාමලේඛනය හා තොරතුරු ලැබීමට සැලැස්විය යුතුය.

03. විශේෂ නිවාස වැඩසටහන (රු. ලක්ෂ 6 බැගින්)

ප්‍රාදේශීය ලේකම් කොට්ඨාසයකට එක් ප්‍රතිලාභියෙකු බැගින් තෝරා ගැනීම සිදු කළ යුතු අතර සංශෝධන සිදු නොකිරීමට වග බලා ගත යුතුය. ප්‍රාදේශීය ලේකම් කොට්ඨාසයේ සිටින ඉතාම දිළිඳු අසරණ පවුල තෝරා ගත යුතු අතර මේ සඳහා රු. ලක්ෂ 6 බැගින් ලබා දීම සිදු කෙරේ. තවද මීට අමතරව ඉදිරිපත් වන විශේෂ ඉල්ලීම් පිළිබඳව අනුමත ප්‍රතිපාදන සීමාව තුළ පිහිටා තව දුරටත් නිවාස ලබා දීමට කටයුතු කරනු ඇත.

04. වෙනත් නිවාස වැඩසටහන

අභියාචනා හා ශ්‍රව්‍ය දෘශ්‍ය මාධ්‍ය මගින් ඉදිරිපත් වන යෝජනා සඳහා විශේෂ නිවාස වැඩසටහන ක්‍රියාත්මක වන අතර එක් නිවසක් සඳහා ලබා දෙන මුදල රු. ලක්ෂ 2කි. වෙන් කරන ලද ප්‍රතිපාදන සීමාව තුළ මේ සඳහා ඉතා අඩු නිවාස ප්‍රමාණයක් පමණක් ලබාදිය හැකි බැවින් අත්‍යවශ්‍ය යෝජනා පමණක් ඉදිරිපත් කිරීමට කටයුතු කළ යුතුය.

02. රු. ලක්ෂ 02 නිවාස වැඩසටහන ක්‍රියාත්මක කිරීම

1. වැඩසටහන ක්‍රියාත්මක කිරීම :

- මෙහිදී සමෘද්ධි නිවාස ලොතරැයි වැඩසටහන ක්‍රියාත්මක කරන ආකාරයටම කටයුතු කිරීම සුදුසුය.
- තෝරා ගැනීම සිදු කිරීමේදී අදාළ පවුල්වල සවිස්තරාත්මක තොරතුරු ගොනුවක් පවත්වාගෙන යා යුතුය.
- සමෘද්ධි නිලධාරීන්ගේ (කලාප කළමනාකරුවන් හා සංවර්ධන නිලධාරීන්ගේ) නිර්දේශ මත දිස්ත්‍රික් ලේකම් විසින් ප්‍රධාන කාර්යාලයට ප්‍රතිලාභීන් පිළිබඳව තොරතුරු ලබාදීමෙන් අනතුරුව සුදුසුකම් සපුරා ඇති ප්‍රතිලාභීන් සඳහා නිවාස ඉදි කිරීමට අවශ්‍ය මුදල් දිස්ත්‍රික්ක වෙත මුදා හරිනු ලැබේ.
- ප්‍රතිලාභීන් සඳහා මුදල් නිදහස් කිරීමේදී කලාප කළමනාකරුගේ නිර්දේශය ලබා දිය යුතුය.
- තවද මෙම නිවාස ඉදිකිරීමේදී ප්‍රජා දායකත්වය හා අදාළ ප්‍රදේශයේ ප්‍රභූ දායකත්වය ලබාගැනීම සුදුසු අතර ඒ සඳහා අවශ්‍ය කටයුතු සලසා ගැනීම සිදුකළ යුතුය.

2. වැඩසටහන ක්‍රියාත්මක කිරීමේ වගකීම :

- | | |
|--|--|
| 1. දිස්ත්‍රික් ලේකම්/දිස්ත්‍රික් සමෘද්ධි අධ්‍යක්ෂ | - දිස්ත්‍රික්කයේ සමස්ත වැඩසටහන පිළිබඳ අධීක්ෂණය හා මෙහෙයවීම |
| 2. ප්‍රාදේශීය ලේකම් | - තම බල ප්‍රදේශය තුළ අධීක්ෂණය |
| 3. මූලස්ථාන කළමනාකරු/කළමනාකාර අධ්‍යක්ෂ/සමෘද්ධි ප්‍රජාමූල බැංකු (කලාප) කළමනාකරු | - නියමිත පුද්ගලයින් තෝරා ගැනීමේදී නිර්දේශ ලබාදීම හා නිවාස ඉදිකිරීම හා සම්බන්ධව, පසු විපරම, අධීක්ෂණය, අදාළ අංශ සමඟ සම්බන්ධීකරණය |
| 5. සමාජ සංවර්ධන සහකාර | - නිරන්තර පසු විපරම හා නිවාස ඉදිකිරීමේදී ගැටළු මතු වුවහොත් කළමනාකරුවන් හා ප්‍රාදේශීය ලේකම් සමඟ සම්බන්ධීකරණය |
| 6. වසම භාර සමෘද්ධි සංවර්ධන නිලධාරී | - නිවාස තෝරා ගැනීමේදී හා ඉදිකිරීමේදී පරිත්‍යාගශීලීන්ගේ සහයෝගය හා ප්‍රදේශවාසීන්ගේ හා ප්‍රතිලාභී පවුලේ ශ්‍රම දායකත්වය ලබාගැනීමත් නිවස ඉදි කිරීමට උපරිම සහයෝගය ලබාදීම හා නිවසේ වැඩ නිම කිරීමට අවශ්‍ය කටයුතු කිරීම |

3. මූල්‍ය ප්‍රතිපාදන ලබාදීම හා වාරික නිදහස් කිරීමේ ක්‍රමවේදය :

නිවසක් සඳහා දිස්ත්‍රික් අධ්‍යක්ෂ මගින් ප්‍රජාමූල බැංකුව වෙත ලබාදෙන

උපරිම මුළු මුදල - රු. 200,000/- කි.

පළමු වාරිකය	-	ලබාදෙන මුදලින් 50% ක්
දෙවන වාරිකය	-	ලබාදෙන මුදලින් 30% ක්
තුන්වන වාරිකය	-	ලබාදෙන මුදලින් 20% ක්

මෙහිදී නිවසේ මූලික වැඩ කටයුතු ආරම්භ කිරීම සඳහා පළමු වාරිකය නිදහස් කිරීමෙන් අනතුරුව නිවස ඉදිකිරීමේ ප්‍රගතිය පරීක්ෂා කොට වාර්තා කිරීමෙන් අනතුරුව දෙවන හා තුන්වන වාරිකය නිදහස් කළ යුතුය.

මෙම නිවාස ඉදිකිරීමේදී එක් නිවසක් සඳහා ලබාදෙන රු. ලක්ෂ 2 හා ප්‍රදේශයේ දෘතපතියන්ගේ සහයෝගයෙන් වඩා වැඩි වටිනාකමකින් යුක්ත සහ නිවාස වැඩි සංඛ්‍යාවක් ඉදිකරන නිලධාරීන් සඳහා වර්ෂ අවසානයේ අභිප්‍රේරණ වැඩසටහනක් ක්‍රියාත්මක කර ඔවුන් දිරිගැන්වීමට අවශ්‍ය කටයුතු ඉදිරියේදී සම්පාදනය වීමට නියමිතය. ඒ පිළිබඳ තොරතුරු පසුව ලබාදෙනු ඇත.

03. රු. ලක්ෂ 06 නිවාස වැඩසටහන ක්‍රියාත්මක කිරීම

1. සනාථ කර ගැනීමට අදාළ නිර්ණායක

නිවස සෑදීම සඳහා ස්ථිරව තමන් සතු ඉඩමක් තිබිය යුතුය. පවුලේ සාමාජිකයින් 3 දෙනෙකු වත් සිටීම අනිවාර්ය වන අතර වැන්දඹු පවුලක් වීම හෝ ආබාධිත අයෙකු පවුලේ සිටීම (විශේෂයෙන් ගෘහ මූලික පිළිබඳව සලකා බලන්න) හෝ ආර්ථික මට්ටම සලකා බැලීමේදී දැඩි දරිද්‍රතාවයෙන් පෙළෙන පවුල තෝරා ගැනීම වඩාත් සුදුසුය.

මේ සඳහා අදියර 03ක් යටතේ දිස්ත්‍රික් කාර්යාල මගින් ප්‍රජාමූල බැංකුව වෙත ප්‍රතිපාදන ලබාදෙන අතර එක් නිවසක් වෙනුවෙන් ලබාදෙන මුදල රු. ලක්ෂ 06 (රු. 600,000/-) කි. එක් වාරයකදී රු. ලක්ෂය (රු.100,000/-) බැගින් පමණක් වන සේ අදියර 06ක් යටතේ ප්‍රතිලාභීන් වෙත ලබාදීම සුදුසුය.

2. තෝරා ගැනීමේ ක්‍රියාවලිය

තෝරාගැනීම 01

ඉහත කරුණු සඳහා මූලිකත්වය දෙමින්, නිවසක් නොමැති, නිවසක් ඉදිකර ගැනීමට හැකියාවක් නැති නමුත් නිවස ඉදිකර ගැනීමට තමා සතු ඉඩමක් හිමි පවුලක් තෝරා ගත යුතුය. තෝරා ගැනීම අංක 01 හි නිර්ණායක යටතේ ප්‍රාදේශීය ලේකම් කොට්ඨාසයකට එක් නිවසක් බැගින් වන සේ තෝරාගත යුතුය. අනෙක් නිවාස ප්‍රමුඛතා පිළිවෙලට පෙළ ගස්වා තිබිය යුතුය.

විශේෂයෙන් මෙම වැඩසටහන වෙනුවෙන් ලබාදෙන ආකෘති පත්‍රය මගින් පමණක්ම තොරතුරු ලබාදිය යුතු අතර මේ සඳහා වසම භාර සමාද්ධි සංවර්ධන නිලධාරී වගකීම දැරිය යුතු වේ.

තෝරාගැනීම 02

ප්‍රාදේශීය ලේකම් කොට්ඨාසය තුළ විද්‍යුත් හා මුද්‍රිත මාධ්‍යවලින් හෙලිදරවු කරන විශේෂ නිවාස අවශ්‍යතා සඳහා තොරතුරු අනාවරණයවූ විගස ඒ පිළිබඳ ඔබගේ නිලධාරීන් ලවා පරීක්ෂා කර වාර්තාවක් ප්‍රධාන කාර්යාලයට ලබාදී අවශ්‍ය පහසුකම් ලබාගැනීමට කටයුතු කළයුතු අතර එම තොරතුරු ඉදිරිපත් කරන ලද විද්‍යුත් හා මුද්‍රිත මාධ්‍ය ආයතනය වෙත ඔබ විසින් මේ සඳහා ගන්නා ලද ක්‍රියාමාර්ගය පිළිබඳව දැනුවත් කළ යුතුය.

විශේෂයෙන් ප්‍රජා මූල සමිති සභාපති, ලේකම්, වසමභාර සමාද්ධි සංවර්ධන නිලධාරී, සමාජ සංවර්ධන සහකාර, වසම අයත් කලාප කළමනාකරු, මූලස්ථාන කළමනාකරු හා ප්‍රාදේශීය ලේකම්ගේ නිරීක්ෂණ සහ අධීක්ෂණය මත මෙම නිවස ඉදිකිරීම කළ යුතුය. ප්‍රතිපාදන නිදහස් කිරීමේදී රු. ලක්ෂ 05ක් (රු. 500,000/-) දක්වා කලාප/මූලස්ථාන කළමනාකරුවන්ගේ වාර්තා අනුව ප්‍රජාමූල බැංකු වෙත මුදල් නිදහස් කළ හැකි අතර අවසන් වාරිකය නිදහස් කිරීමට පෙර තාක්ෂණ නිලධාරී වාර්තාව ලබා ගත යුතුය.

3. මූල්‍ය ප්‍රතිපාදන ලබාදීම හා වාරික නිදහස් කිරීමේ ක්‍රමවේදය :

මෙහිදී දිස්ත්‍රික් කාර්යාල මගින් ප්‍රජාමූල බැංකු වෙත එක් නිවසකට රුපියල් ලක්ෂ 02 බැගින් අදියර 03ක් යටතේ ප්‍රතිපාදන ලබා දෙන අතර 2021 අප්‍රේල්- මැයි මාසවලදී මුදල් ලබාදෙනු ඇත. ප්‍රතිලාභීන් වෙත මුදල් නිදහස් කිරීමේදී අදියර 06 ක් යටතේ පහත පරිදි මුදල් ලබාදීම සිදු කළ යුතුය.

අදියර	ලබාදෙන මුදල	අවසන් කළ යුතු වැඩ සීමාව
අදියර 01	රු.100000.00	වැඩ ආරම්භ කිරීම හා අත්තිවාරම සකස් කිරීම
අදියර 02	රු.100000.00	බිත්ති බැඳ අවසන් කිරීම.
අදියර 03	රු.100000.00	වහළ සෙවිලි කිරීම
අදියර 04	රු.100000.00	කපරාරුව හා තීන්ත ආලේප කිරීම, බිම සකස් කිරීම
අදියර 05	රු.100000.00	දොර ජනෙල් දමා උපකරණ සවි කිරීම.
අදියර 06	රු.100000.00	සියළු වැඩ අවසන් කොට තාක්ෂණ නිලධාරී වාර්තාව ලබා ගැනීමෙන් පසු ගෙවීම් කිරීම

2021 සැප්තැම්බර් මස මස 20 වන දිනට පෙර නිවාස ඉදිකිරීම අවසන් කර සියළු ගෙවීම් කටයුතු අවසන් කිරීමට කටයුතු කළ යුතුය.

මෙම නිවස ඉදි කිරීමේදී ප්‍රතිලාභියා සතු ඉඩමේ පිහිටීම අනුව සුදුසු නිවාස සැලසුම් 2020 වර්ෂයේ එවා ඇති නිවාස ආකෘති වලට අනුව සකස් කර ගැනීමට කටයුතු කළ යුතුය.

තවද ඔබ දිස්ත්‍රික්කයට අදාළව සමෘද්ධිලාභීන්ගේ නිවාස පිළිබඳව පුවත්පත් හා විද්‍යුත් මාධ්‍ය මගින් ප්‍රචාරය වන්නේ නම් එවැනි නිවාස හිමි පවුල් පිළිබඳව අදාළ ප්‍රාදේශීය ලේකම් කොට්ඨාසයේ සමෘද්ධි නිලධාරීන් දැනුවත් වී නොමැත්තේ මන්ද යන්න විශේෂයෙන් සොයාබලා ඒ සඳහා අවශ්‍ය පියවර ගත යුතුය. තම වසමේ සිටින ඉහත නිර්ණායකයන් සම්පූර්ණ කළ සමෘද්ධිලාභීන් පිළිබඳ වාර්තා තබා ගැනීමට උපදෙස් දීම වඩාත් උචිත වේ. මෙවන් අවස්ථාවලදී සමෘද්ධි ප්‍රජාමූල සංවිධාන නායකයින්ගේ සහායද ලබාගැනීමට කටයුතු කළ යුතුය. එසේ අවශ්‍යතාවය පවතින සමෘද්ධිලාභී අඩුආදායම්ලාභී නිවාස පිළිබඳ තොරුතුරු ලබාගැනීමේදී ආකෘති පත්‍ර අනුව විස්තර යාවත්කාලීන කරමින් තබා ගැනීම සමෘද්ධි සංවර්ධන

නිලධාරී, සමාජ සංවර්ධන සහකාර හා කලාප කළමනාකරුවන්ගේ වගකීමක් ලෙසද සැලකිය යුතුය.

තෝරාගත් නිවාස වල නිවස ඉදිකිරීමට පෙර ඡායාරූප හා නාමලේඛන පහත ආකෘතියට අනුව සකස් කර 2021.03.31 දිනට පෙර ව්‍යවසාය සංවර්ධන අංශයේ ඊ මේල් ලිපිනය වන marketing@samurdhi.gov.lk වෙත යොමු කරන්නේ නම් මැනවි.

අනු අංකය	ප්‍රා.ලේ. කොට්ඨාසය	ප්‍රජාමූල බැංකුව	ග්‍රා.නි. වසම	නම	ලිපිනය	හේතුව

මෙම ප්‍රගතිය සෑම මසකම නිවාස ලොතරැයි භාරකාර මණ්ඩලය වෙත ඉදිරිපත් කළ යුතු බැවින් මේ සමඟ අමුණා ඇති ආකෘති පත්‍ර වලට අනුව සෑම මසකම 10 වන දිනට පෙර ව්‍යවසාය සංවර්ධන අංශයට ඊ මේල් මගින් ලබාදිය යුතු බව අවධාරණය කරමි. අදාල වාර්තා නිවැරදිව ඉදිරිපත් නොකරන දිස්ත්‍රික්ක හා කලාප ප්‍රජාමූල බැංකු වලට ප්‍රතිපාදන ලබා නොදීමට කටයුතු කරනු ඇත.

"සෞභාග්‍යයේ දැක්ම" යටතේ සිදු කෙරෙන සෞභාග්‍යා සමෘද්ධි නිවාස වාසනා වැඩසටහන සාර්ථක කර ගැනීමට අදාල නිලධාරීන් මෙහෙයවීම පිළිබඳ ස්තූතිවන්ත වෙමි. මෙය ප්‍රමුඛ රාජකාරියක් ලෙස සලකා ඔබ සැමගේ සක්‍රීය දායකත්වය ලබාදෙන ලෙස කාරුණිකව දන්වමි.



ආර්.පී.බී. තිලකසිරි

අධ්‍යක්ෂ ජනරාල්

පිටපත්

01. ලේකම්, සමෘද්ධි, ගෘහ ආර්ථික, ක්ෂුද්‍ර මූල්‍ය, ස්වයං රැකියා, ව්‍යාපාර සංවර්ධන හා රාජ්‍ය සම්පත් සංවර්ධන රාජ්‍ය අමාත්‍යාංශය - කා.දැ.ගැ.පී
02. ප්‍රධාන ගණකාධිකාරී, සමෘද්ධි .සං.දෙ - අ.ක.ස
03. ප්‍රධාන අභ්‍යන්තර විගණක - අ.ක.ස
04. අධ්‍යක්ෂ(ක්ෂුද්‍ර මූල්‍ය) - අ.ක.ස